

Nataraja Ashtakam

——
ನಟರಾಜಾಷ್ಟಕಂ

——
Document Information



Text title : naTarAjAShTakam

File name : naTarAjAShTakam.itx

Category : shiva

Location : doc_shiva

Latest update : October 3, 2021

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2021

sanskritdocuments.org



ನಟರಾಜಾಷ್ಟಕಂ



ಕುಂಚರಚರ್ಮಕೃತಾಂಬರಮಂಬುರುಹಾಸನಮಾಧವಗೇಯಗುಣಂ
ಶಂಕರಮಂತಕಮಾನಹರಂ ಸ್ಮರದಾಹಕಲೋಚನಮೇಣಧರಂ .
ಸಾಂಜಲಿಯೋಗಿಪತಂಜಲಿಸನ್ನುತಮಿಂದುಕಲಾಧರಮಬ್ಜಮುಖಂ
ಮಂಜುಲಶಿಂಜಿತರಂಜಿತಕುಂಚಿತವಾಮಪದಂ ಭಜ ನೃತ್ಯಪತಿಂ .. 1..
ಪಿಂಗಲತುಂಗಜಟಾವಲಿಭಾಸುರಗಂಗಮಮಂಗಲನಾಶಕರಂ
ಪುಂಗವವಾಹಮುಮಾಂಗಧರಂ ರಿಪುಭಂಗಕರಂ ಸುರಲೋಕನತಂ .
ಭೃಂಗವಿನೀಲಗಲಂ ಗಣನಾಥಸುತಂ ಭಜ ಮಾನಸ ಪಾಪಹರಂ
ಮಂಗಲದಂ ವರರಂಗಪತಿಂ ಭವಸಂಗಹರಂ ಧನರಾಜಸಖಂ .. 2..
ಪಾಣಿನಿಸೂತ್ರವಿನಿರ್ಮಿತಿಕಾರಣಪಾಣಿಲಸಡ್ಧಮರೂತ್ಥರವಂ
ಮಾಧವನಾದಿತಮರ್ದಲನಿರ್ಗತನಾದಲಯೋದ್ಧೃತವಾಮಪದಂ .
ಸರ್ವಜಗತ್ಪ್ರಲಯಪ್ರಭುವಕ್ಷಿವಿರಾಜಿತಪಾಣಿಮುಮಾಲಸಿತಂ
ಪನ್ನಗಭೂಷಣಮುನ್ನತನ್ನತಮಾನಮ ಮಾನಸ ಸಾಂಬಶಿವಂ .. 3..
ಚಂಡಗುಣಾನ್ವಿತಮಂಡಲಖಂಡನಪಂಡಿತಮಿಂದುಕಲಾಕಲಿತಂ
ದಂಡಧರಾಂತಕದಂಡಕರಂ ವರತಾಂಡವಮಂಡಿತಹೇಮಸಭಂ .
ಅಂಡಕರಾಂಡಜವಾಹಸಖಂ ನಮ ಪಾಂಡವಮಧ್ಯಮಮೋದಕರಂ
ಕುಂಡಲಶೋಭಿತಗಂಡತಲಂ ಮುನಿವೃಂದನುತಂ ಸಕಲಾಂಡಧರಂ .. 4..
ವ್ಯಾಘ್ರಪದಾನತಮುಗ್ರತರಾಸುರವಿಗ್ರಹಮರ್ದಿಪದಾಂಬುರುಹಂ
ಶಕ್ರಮುಖಾಮರವರ್ಗಮನೋಹರನೃತ್ಯಕರಂ ಶ್ರುತಿನುತ್ಯಗುಣಂ .
ವ್ಯಾಗ್ರತರಂಗಿತದೇವಧುನೀದೃತಗರ್ವಹರಾಯತಕೇಶಚಯಂ
ಭಾರ್ಗವರಾವಣಪೂಜಿತಮೀಶಮುಮಾರಮಣಂ ಭಜ ಶೂಲಧರಂ .. 5..
ಆಸುರಶಕ್ತಿವಿನಾಶಕರಂ ಬಹುಭಾಸುರಕಾಯಮನಂಗರಿಪುಂ
ಭೂಸುರಸೇವಿತಪಾದಸರೋರುಹಮೀಶ್ವಮಕ್ಷರಮುಕ್ಷಧೃತಂ .
ಭಾಸ್ಕರಶೀತಕರಾಕ್ಷಮನಾತುರಮಾಶ್ವರವಿಂದಪದಂ ಭಜ ತಂ
ನಶ್ವರಸಂಸೃತಿಮೋಹವಿನಾಶಮಹಸ್ಕರದಂತನಿಪಾತಕರಂ .. 6..
ಭೂತಿಕರಂ ಸಿತಭೂತಿಧರಂ ಗತನೀತಿಹರಂ ವರಗೀತಿನುತಂ
ಭಕ್ತಿಯುತೋತ್ತಮಮುಕ್ತಿಕರಂ ಸಮಶಕ್ತಿಯುತಂ ಶುಭಭುಕ್ತಿಕರಂ .

ಭದ್ರಕರೋತ್ತಮನಾಮಯುತಂ ಶ್ರುತಿಸಾಮನುತಂ ನಮ ಸೋಮಧರಂ
ಸ್ತುತ್ಯಗುಣಂ ಭಜ ನಿತ್ಯಮಗಾಧಭವಾಂಬುಧಿತಾರಕನೃತ್ಯಪತಿಂ .. 7..
ಶೂಲಧರಂ ಭವಜಾಲಹರಂ ನಿಟಿಲಾಗ್ನಿಧರಂ ಜಟಿಲಂ ಧವಲಂ
ನೀಲಗಲೋಜ್ವಲಮಂಗಲಸದ್ಗಿರಿರಾಜಸುತಾಮೃದುಪಾಣಿತಲಂ .
ಶೈಲಕುಲಾಧಿಪಮೌಲಿನತಂ ಭಲಹೀನಮುಪೈಮಿ ಕಪಾಲಧರಂ
ಕಾಲವಿಷಾಶಮನಂತಮಿಲಾನುತಮದ್ಭುತಲಾಸ್ಯಕರಂ ಗಿರಿಶಂ .. 8..
ಚಿತ್ತಹರಾತುಲನೃತ್ಯಪತಿಪ್ರಿಯವೃತ್ತಕೃತೋತ್ತಮಗೀತಿಮಿಮಾಂ
ಪ್ರಾತ್ರರುಮಾಪತಿಸನ್ನಿಧಿಗೋ ಯದಿ ಗಾಯತಿ ಭಕ್ತಿಯುತೋ ಮನಸಿ .
ಸರ್ವಸುಖಂ ಭುವಿ ತಸ್ಯ ಭವತ್ಯಮರಾಧಿಪದುರ್ಲಭಮತ್ಯಧಿಕಂ
ನಾಸ್ತಿ ಪುನರ್ಜನಿರೇತಿ ಚ ಧಾಮ ಸ ಶಾಂಭವಮುತ್ತಮಮೋದಕರಂ .. 9..
ಇತಿ ನಟರಾಜಾಷ್ಟಕಂ ಸಂಪೂರ್ಣಂ .

—
Nataraja Ashtakam

pdf was typeset on October 3, 2021

—

Please send corrections to sanskrit@cheerful.com

